



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

Од: Фонд за здравствено осигурување на Македонија

До: _____

Дата: 29.08.2011 година

Предмет: Известување за начинот на упатување на повисоко ниво на здравствена заштита

Почитувани,

Ве известуваме дека во “Службениот весник на Република Македонија” број. 105 од 01.08.2011 година е објавен Правилникот за содржината и начинот на остварување на правата и обврските од задолжителното здравствено осигурување, донесен од страна на УО на Фондот.

Со Правилникот се направени измени, дополнувања и допрецизирање во начинот на остварување на здравствените услуги на осигурените лица на повисоко ниво, со што се овозможува обезбедување на поголема достапност и подобар квалитет на здравствените услуги на осигурените лица.

Најголем дел од измените за упатување утврдени во Правилникот ќе се применуваат од 01. 09. 2011 година:

Започнувајќи од 01 септември 2011 година, упатувањето на осигурените лица за остварување на здравствена заштита во **специјалистичко-консултативна здравствена заштита (амбулантски)** како и до сега, ги остварува со упат од избраниот лекар или неговата замена. Во новиот правилник се направени допојаснувања и измени во однос на следните точки:



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

1. Биохемиски лабораториски анализи:

- Биохемиските лабораториски анализи за потребите на примарната здравствена заштита, осигуреното лице ги остварува со упат од избраниот лекар, врз основа на пропишан образец (лабораториски упат ЛУ1), со наведување од страна на избраниот лекар, на видот на услугите од образецот кои треба да се иследат.
 - Останатите биохемиски лабораториски анализи, осигуреното лице ги остварува врз основа на упатот на лекарот специјалист, односно субспецијалист, исто така, во пропишан образец (лабораториски упат ЛУ2), со наведување на видот на услугите од образецот кои треба да се иследат.
 - По исклучок, избраниот лекар гинеколог може да го упати осигуреното лице со издавање на лабораториски упат ЛУ2, за утврдување на хормонскиот статус.
2. Со упат осигуреното лице се упатува до здравствена установа а осигуреното лице самостојно одлучува кај кој лекар специјалист во истата здравствена установа ќе ја користи здравствената услуга.
 3. Лекарот кој го издава упатот за специјалистичко-консултативна здравствена заштита должен е да ги приложи сите претходно направени наоди и испитувања кои се неопходни за следното ниво на здравствената заштита за дијагностика и третман на осигуреното лице.
 4. По завршување на специјалистичко консултативна здравствена услуга за која бил упатен осигуреното лице, лекарот специјалист е должен сите наоди од извршените преглед и испитувањата да ги достави во вид на мислење односно извештај за здравствената состојба на осигуреното лице како и



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

препораки за понатамошното лекување **до лекарот кој го упатил осигуреното лице.**

5. Осигуреното лице е должно по завршување на специјалистичко консултативните здравствени услуги да се јави кај избраниот лекар веднаш, но најдоцна во рок од три дена.
6. Здравствени услуги од **субспецијалистичка здравствена заштита** (амбулантски) осигуреното лице, ги остварува со упат од лекар специјалист. Упатувањето го врши специјалистот до кој претходно е упатено осигуреното лице од страна на неговиот избран лекар.
7. Здравствени услуги во **болничка здравствена заштита**, како и до сега, **заклучно со 31.12.2011 година, осигуреното лице ги остварува врз основа на упат од избраниот лекар или неговата замена.** Упатувањето на болничко лекување го врши избраниот лекар во случаите кога поради природата на заболувањето не е можно со успех да се спроведе амбулантно или домашно лекување:
 - Упатувањето од страна на избраниот лекар се врши во најблиската здравствена установа која врши соодветна болничка здравствена заштита и има склучен договор со Фондот.
 - Избраниот лекар е должен да ја напише упатната дијагноза и да ја приложи целокупната медицинска документација неопходна за понатамошно лекување.
8. Доколку лекарите во болницата во која осигуреното лице е упатено на болничко лекување оценат дека лекувањето може да се продолжи поуспешно или посоодветно во друга **болничка установа**, осигуреното лице упатува со **интерболнички односно интерклинички упат** од една во друга болница односно клиника.



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

9. Интерболнички, односно интерклинички упат не може да се издаде кога осигуренолице се упатува на медицинска рехабилитација.
10. **Итната медицинска помош** како и до сега заклучно со 31.12.2012 година осигуреното лице може да ја оствари без упат од избраниот лекар, во најблиската здравствена установа во која има организирано служба за итна медицинска помош, според местото на живеење односно според местото каде осигуреното лице се затекнало во времето на потребата од итна медицинска помош.
11. **По услугите во итната помош** кога ќе се оцени дека лекувањето треба да продолжи на повисоко ниво на здравствена заштита осигуреното лице треба да обезбеди упат од избраниот лекар за понатамошно лекување на повисокото ниво. Доколку поради итноста не можел веднаш да достави упат за лекување на повисоко ниво, упатот со целокупната потребна документација ги доставува во најкратко можно време по престанување на итноста во зависност од состојбата и можностите на осигуреното лице.
12. Избраниот лекар/специјалист **може да издаде упат за повисоко ниво на здравствена заштита само за здравствени установа со која Фондот има склучено договор** за соодветна здравствена услуга. Сите здравствени установи со кои Фондот има склучено договори за сите нивоа на здравствена заштита се објавени на веб страницата на Фондот.

Пропишаните обрасци за упатување кои се во примена според стариот правилник ќе се применуваат до утврдувањето и пропишувањето на новите обрасци од страна на Фондот и нивната објава во Службен весник на РМ, а најдоцна до 31.12.2011 година.



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА

www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

За одредбите од Правилникот кои се однесуваат за упатувањето на повисоко ниво на здравствена заштита, а кои ќе се применуваат од 01.01.2012 година дополнително ќе бидете известени.

*

Се задолжуваат подрачните служби на Фондот да достават копија од Извесувањето до сите јавни и приватни здравствени установи кои вршат примарна, специјалистичко-консултативна или болничка здравствена заштита со седиште на нивната територија, а кои имаат склучен договор со Фондот за пружање на здравствени услуги за период април 2011 заклучно со март 2012 година.

Известување за начинот на упатување на повисоко ниво на здравствена заштита ќе биде објавено на веб страната на Фондот за здравствено осигурување на Македонија.

Изработил: Бранислава Катушевска
Игор Неловски
Одобрил : М-р Татјана Лукановска

Директор,
М-р Маја Парнарџиева Змејкова

По овластување број 04-13003/1
од 12.08.2011

Директор на сектор за трезор
и сметководство
М-р Маја Богдановска- Стојаноска